



21 красавіка 2011 г. - урачысты пачатак святкавання 20-годдзя Гродзенскай дыяцэзіі. У катэдральнай базыліцы ў Гродне падчас св. Імшы Хрызма а 10-й гадзіне ў прысутнасці святароў і вернікаў дыяцэзіі кс. біскуп Аляксандр Кашкевіч асвеціць абраз Міласэрнага Езуса. 1 мая, у дзень беатыфікацыі Яна Паўла II, пачнецца перэгрынацыя гэтага абраза ў Гродзенскай дыяцэзіі. Падчас перэгрынацыі ў кожным касцёле нашай дыяцэзіі мы будзем актыўна перажываць сёлетні душпастырскі год, які ў беларускім Касцёле праходзіць пад дэвізам: “Божая Міласэрнасць – адзіная надзея свету”.

†

21 верасня 1997 г.

Ксёндз біскуп Аляксандр Кашкевіч асвятціў капліцу Божай Міласэрнасці ў Лошы (пар. Гудагай).

12 кастрычніка 1997 г. У катэдральнай базыліцы кс. біскуп Аляксандр Кашкевіч удзяліў святарскіх пасвячэнняў выпускнікам гродзенскай ВДС: дыякану Аляксандру Сасноўскаму (Рагозніца), дыякану Юрыю Федуку (Ваўкавыск), дыякану Аляксандру Пятровічу (Ашмяны), дыякану Юзафу Багдзевічу (Новы Двор).

8 лістапада 1997 г. У вёсцы Кватэры (пар. Вялікая Бераставіца) кс. біскуп Аляксандр асвятціў пабудаваную капліцу Божай Маці Міласэрнасці.

9 лістапада 1997 г. Кс. біскуп Аляксандр асвятціў вуглавы камень пад будаўніцтва капліцы ў Падліпках.

16 лістапада 1997 г. Ва ўрачыстасць Божай Маці Міласэрнасці кс. біскуп Аляксандр Кашкевіч асвятціў новую капліцу ў Масцвілішках (пар. Ашмяны), перабудаваную з дзіцячага сада. На ўрачыстасць прыбыў таксама тагачасны ардынарый Радомскай дыяцэзіі кс. біскуп Эдвард Матэрскі.

22 – 23 лістапада 1997 г. У Ашмянах адбылася малітоўная сустрэча моладзі. Яе дэвізам былі словы: “Настаўнік, дзе жывеш? – Ідзіце і ўбачыце” (Ян 1, 35 – 39).

23 лістапада 1997 г. Ва ўрачыстасць Хрыста – Валадара кс. біскуп Аляксандр асвятціў пабудаваны касцёл Хрыста – Валадара ў Азёрах.

8 снежня 1997 г. У Лідзе ўрачыстасць сёстраў-непакалянак сабрала вакол алтара шмат святароў пад кіраўніцтвам кс. біскупа Аляксандра Кашкевіча. Сёстры адзначалі 75-годдзе сваёй працы ў Лідзе.